


शुष्क वन अनुसंधान संस्थान, जोधपुर में 71वां गणतन्त्र दिवस मनाया



शुष्क वन अनुसंधान संस्थान, जोधपुर में निदेशक श्री माना राम बालोच, भा.व.से. ने 71वें गणतन्त्र दिवस पर ध्वजारोहण किया तथा अपने सम्बोधन में एकजुट रहकर कार्य करने की अपील की।



इस अवसर पर श्री बालोच ने विभिन्न शोध परियोजनाओं का भी जिक्र करते हुए उनके सफल कार्यान्वयन की अपेक्षा की। संविधान में उल्लिखित 11 मूल कर्तव्यों की ओर ध्यान दिलाते हुए आपने कहा कि वर्षपर्यंत संविधान की उद्देशिका के मद्देनजर हर व्यक्ति को कर्तव्यों के प्रति सजग रहने पर ज़ोर दिया गया है। संस्थान के कार्मिकों से अपने कर्तव्यों का बोध होने का आह्वान किया गया।



इस अवसर पर डॉ. इन्द्रदेव आर्य, समूह समन्वयक (शोध)ने कहा कि परियोजना अन्वेषक अपने प्रोजेक्ट फैलो को दिशा निर्देश दें तथा उनकी सेवाओं का भरपूर लाभ लें तथा मुख्य अतिथि श्री उमा राम चौधरी, भा.व.से. ने अपने विचार व्यक्त करते हुए संस्थान के शोध कार्यों की सराहना करते हुए कहा कि संस्थान का काफी नाम है तथा लोगों की काफी अपेक्षाएँ हैं।



ध्वजारोहण कार्यक्रम का संचालन करते हुए श्री कैलाश चन्द गुप्ता सहा.निदेशक(राजभाषा)ने कहा कि हम आजाद तो हैं परंतु अपने अस्तित्व को बचाने के लिए पर्यावरण का संरक्षण करना आज की आवश्यकता है जिसका उल्लेख संविधान में भी है।

स्कूली बच्चों समेत संस्थान कर्मियों ने कविता -पाठ किया तथा मिष्ठान वितरण के साथ ध्वजारोहण कार्यक्रम सम्पन्न हुआ।







संस्थान के खेलकूद एवं सांस्कृतिक क्लब की ओर से परिसर के बच्चों महिलाओं तथा कर्मचारियों के लिए कई प्रतियोगिताएं आयोजित हुईं जिनके विजेताओं को पुरस्कृत किया गया। फुटबाल मैच निदेशक बनाम समूह समन्वयक (शोध) टीमों के बीच आयोजित हुआ जिसमें समूह समन्वयक (शोध) विजेता रही।







खेलकूद प्रतियोगिताओं के दौरान संस्थान निदेशक श्री बालोच समेत बड़ी संख्या में अधिकारी/कर्मचारी, श्री बी.आर.भादू ,भा.व.से. पूर्व मुख्य वन संरक्षक , श्री उमा राम चौधरी , भा.व.से.,मुख्य वन संरक्षक , जैव विविधता बोर्ड , महिलाएं व परिसर के बच्चे उपस्थित रहे।





खेलकूद एवं सांस्कृतिक क्लब के सचिव श्री राजेश कुमार गुप्ता , मुख्य तकनीकी अधिकारी ने कार्यक्रम का संचालन किया तथा आभार व्यक्त किया।